

Il-Premju Access City 2020

Nota ta' Gwida għall-applikanti

Jekk jogħġbok aqra dawn il-linji gwida sew qabel ma tirreġistra. Hawnhekk se ssib l-informazzjoni kollha meħtieġa li se tgħinek timla kif suppost it-taqsimiet fil-formola tal-applikazzjoni u tiddekrivi l-attivitajiet tiegħek b'suċċess.

INFORMAZZJONI BAŻIKA

Lingwa: L-applikanti huma mhegga biex jissottomettu l-proposta tal-proġett tagħhom bl-Ingliż, sabiex jiffacilitaw it-trattament tal-proposti u jhaffu l-proċess ta' evalwazzjoni. Madankollu, ta' min jinnota li l-proposti sottomessi bi kwalunkwe lingwa uffiċjali tal-UE se jiġu aċċettati¹.

Mod ta' twassil tal-applikazzjonijiet: permezz tal-għodda online

Skadenza: Il-11 ta' Settembru 2019, 24:00 CET

KIF GħANDEK TIMLA L-APPLIKAZZJONI?

L-applikazzjoni tiegħek għandha tkun miktuba b'mod ċar u konkret kemm jista' jkun sabiex il-ġurija nazzjonali u Ewropea jkun jistgħu japprezzaw l-isforzi tiegħek fil-qasam tal-aċċessibbiltà. Jekk jogħġbok iffoka fuq **fatti u numri**. Kull meta jkun possibbli agħti **eżempji** li jinkludu **data kwalitattiva u kwantitattiva**. Kun żgur li **ppreżentajt b'mod ċar l-approċċ u l-istrategija** tiegħek għall-aċċessibbiltà u li enfasizzajt l-**attivitajiet innovattivi u straordinarji** kollha li wassluk għas-suċċess f'dan il-qasam. Indika l-iskeda ta' żmien tal-attivitajiet: meta tnedew, x'se jkun l-iżviluppi futuri.

In-numru massimu indikat ta' karattri disponibbli għal kull twegiba jinkludi l-ispazji.

A / L-IDENTITÀ TAL-BELT

Deskrizzjoni qasira tal-belt

Hawnhekk inkludi xi informazzjoni bażika dwar il-belt tiegħek, il-morfologija u l-istorja tagħha sakemm dawn l-aspetti jista' jkollhom impatt fuq l-aċċessibbiltà (pereżempju jekk hija mibnija fuq art bl-għoljiet, jew jekk għandhiex centru medjevali b'toroq dojoq u ostakoli diffiċli biex jingħelbu minn utenti tas-siġġu tar-roti jew dawk neqsin mid-dawl)

B/ IL-KAMP TA' APPLIKAZZJONI TAL-INIZJATTIVI

Għal kull inizjattiva / azzjoni / programm, inkludi l-għan, l-objettivi, il-benefiċjarji, id-data tal-bidu u d-data tat-tmiem tagħha. Uri l-approċċ globali u l-viżjoni ambizzjuża għall-futur biex tindirizza l-aċċessibbiltà fil-belt tiegħek. Fejn possibbli, ikkwantifika l-livell jew il-perċentwal ta' aċċessibbiltà fiż-żoni ta' hawn taħt. Pereżempju: il-perċentwal ta' stazzjonijiet tal-metro aċċessibbli, l-ambjenti tax-xogħol, in-numru ta' vetturi, is-siti web, il-bini, l-amministrazzjoni pubblika eċċ.

¹ Il-formola tal-applikazzjoni se tkun disponibbli bi kwalunkwe lingwa uffiċjali oħra tal-UE, fuq talba mibgħuta lis-Segretarjat tal-ACA sa mhux aktar tard mit-30 ta' Awwissu 2019.

Deskrizzjoni tal-inizjattivi fl-4 oqsma tal-aċċessibbiltà:

a) L-aċċessibbiltà għall-ambjent mibni u l-ispazji pubbliċi

Jekk jogħġbok iddeskrivi miżuri relatati mad-disinn taċ-ċentru tal-belt, it-toroq u l-bankini, il-parks, il-pjazez, il-monumenti u l-ispazji miftuħa, l-ambjenti tax-xogħol, is-swieq, il-festivals u avvenimenti oħra li jsiru fuq barra.

b) L-aċċessibbiltà għat-trasport u għall-infrastruttura relatata

Jekk jogħġbok iddeskrivi l-miżuri relatati mal-parkeġġi ta' karozzi, ajruporti, stazzjonijiet tal-ferroviji u stazzjonijiet ta' karozzi tal-linja, taxis, ferroviji, karozzi tal-linja u trammijiet, prossimità, interkonnettività tat-trasport pubbliku u disponibbiltà ta' informazzjoni dwar il-vjaġġ.

c) L-aċċessibbiltà għall-informazzjoni u l-komunikazzjoni, inklużi t-teknoloġiji tal-informazzjoni u tal-komunikazzjoni

Jekk jogħġbok iddeskrivi miżuri relatati mal-aċċess għall-informazzjoni uffiċjali tal-awtoritajiet tal-belt, pereżempju: aċċessibilità ta' informazzjoni multimedjali promozzjonali tal-muniċipalitá, pariri u proċeduri ta' rispons taċ-ċittadini dwar l-aċċessibbiltà tas-sit web, provvista ta' informazzjoni online fl-arti, il-kultura, id-divertiment, il-faċilitajiet sportivi, is-sinjali u gwida f'postijiet pubbliċi, fuq barra jew fuq ġewwa, informazzjoni għat-turist/viżitatur, aċċessibbiltà għall-kjoskijiet ta' informazzjoni pubbliċi, provvista ta' teknoloġija ta' assistenza u riżorsi tal-IT inklużivi għall-komunitá kollha fil-libreriji pubbliċi u ċ-ċentri online.

d) Aċċessibbiltà għal faċilitajiet u servizzi pubbliċi

Jekk jogħġbok iddeskrivi s-servizzi pubbliċi pprovduti mill-belt tiegħek (servizzi soċjali, kura tas-saħħa, żgħażaġh, edukazzjoni, divertiment u attivitajiet u faċilitajiet ta' mistrieħ u sportivi, kultura, servizzi ta' impjeg, taħriġ, akkomodazzjoni eċċ.) u indika sa fejn huma aċċessibbli. Jekk jogħġbok uri kif l-aċċessibbiltà hija kkunsidrata u integrata f'dawn is-servizzi. Minbarra s-servizzi speċifiċi għall-persuni b'diżabilità, jekk jogħġbok ipprovdni wkoll informazzjoni dwar kif is-servizzi ġenerali jsiru aċċessibbli għall-persuni b'diżabilità. Tista' tagħti eżempji ta' formati alternattivi għas-servizzi tal-gvern elettroniku, kif ukoll eżempji ta' servizzi pprovduti b'mod multimodali u permezz ta' kanali differenti.

C/ SJIEDA/LIVELL TA' IMPENN

a) Ideskrivi l-approċċ ġenerali tiegħek għall-aċċessibbiltà fil-belt tiegħek u kif tiġi implimentata l-politika.

Jekk jogħġbok uri l-politika globali dwar l-aċċessibbiltà mwettqa fil-belt tiegħek billi tippreżenta pereżempju: inklużjoni ta' aċċessibilità fi strategija koerenti jew qafas ta' politika; dikjarazzjonijiet ta' politika ta' livell għoli u impenji għall-aċċessibbiltà; integrazzjoni fil-politiki tal-belt u r-regolamenti tagħha; strutturi jew qafas biex jiġu implimentati/ikkoordinati/immonitorjati azzjonijiet ta' aċċessibilità, dipartiment(i) responsabbli, atturi ewlenin involuti, inizjattivi minn riżorsi tas-settur privat (jekk hemm) u persunal allokat; mekkaniżmu ta' monitoraġġ u evalwazzjoni, informazzjoni jekk belt wettqitx analiżi tal-ispejjeż u l-benefiċċji tal-implimentazzjoni tal-aċċessibbiltà.

D/ IMPATT

Jekk jogħġbok inkludi data kwantitattiva u/jew kwalitattiva sabiex tappoġġja l-impatt u l-effettività tal-inizjattiva u l-punt ta' riferiment tiegħek. Inti liberu li ttella' links, dokumenti jew materjal awdjoviżiv (films jew stampi) li juru r-riżultati u l-bidliet. Il-valutazzjoni tal-impatt trid tirreferi għal inizjattivi msemmija fit-Taqsima "Kamp ta' applikazzjoni tal-attivitajiet".

a) Il-politiki tal-belt kif tejbu l-aċċess ugwali u l-kwalità tal-ħajja tal-persuni b'diżabilità?

Jekk jogħġbok ipprovdni eżempji kif ukoll data kwalitattiva u kwantitattiva. Huwa importanti li jissema/jissemmew il-proġett(i) – jekk hemm – li jinvolvi(u) persuni b'diżabilità intellettuali.

b) Dawn l-inizjattivi kif jibbenefikaw ukoll, lil hinn mill-persuni b'diżabilità, partijiet usa' tal-popolazzjoni?

Jekk jogħġbok ipprovdni eżempji konkreti.

E/ KWALITÀ U SOSTENIBBILTÀ TAR-RIŻULTATI

a) Kif tiżgura l-kwalità u s-sostenibbiltà tal-miżuri ta' aċċessibbiltà?

Il-kwalità tar-riżultati hija definita f'termini ta' titjib magħmul fil-livell tal-aċċessibbiltà u tal-konformità tagħha mal-istandards u mal-leġiżlazzjoni. Tista' tindika wkoll jekk l-inizjattivi tiegħek humiex relatati ma' kwalunkwe azzjoni lokali, reġjonali, nazzjonali u Ewropea.

Il-kisba ta' riżultati sostenibbli biex tiġi żgurata l-aċċessibbiltà sħiħa tehtieg sforzi kontinwi, l-istabbiliment ta' struttura soda u mekkaniżmi ta' monitoraġġ (verifiki, notifika u soluzzjoni regolari ta' problemi, it-trattament ta' taħriġ għall-ilmenti dwar l-aċċessibbiltà għall-persunal tal-belt eċċ.). Jekk jogħġbok ipprezenta l-mekkanizmi ta' monitoraġġ u ta' evalwazzjoni stabbiliti fil-belt tiegħek kif ukoll ir-riżorsi allokatati.

b) X'inhuma l-pjanijiet u l-inizjattivi tiegħek biex tkompli dawn l-isforzi fil-futur?

Jekk jogħġbok iddeskrivi u indika l-iskeda ta' żmien jekk possibbli.

F/ L-INVOLVIMENT TA' PERSUNI B'DIŻABBILTAJIET U SHAB RILEVANTI

a) Jekk jogħġbok iddeskrivi l-involviment ta' persuni b'diżabilità, tal-organizzazzjonijiet rappreżentattivi tagħhom, u ta' esperti dwar l-aċċessibbiltà kemm fl-ippjanar, fl-implimentazzjoni kif ukoll fiż-żamma tal-politiki u tal-inizjattivi tal-belt immirati biex iżidu l-aċċessibbiltà.

Jekk jogħġbok iddeskrivi dawn l-attivitajiet billi tagħti eżempji. Fejn possibbli, jekk jogħġbok inkludi l-perspettivi ta' persuni b'diżabilitajiet dwar l-aċċessibbiltà tal-belt.

b) Timplimenta azzjonijiet ta' tqajjim ta' kuxjenza jew ta' informazzjoni dwar l-aċċessibbiltà? Tiskambja u taqsam esperjenzi u prattiki tajbin ma' bliet oħra fil-livell lokali, reġjonali, nazzjonali u/jew Ewropew?

Jekk jogħġbok aġti eżempji; tista' ssemmi wkoll is-sħubija tiegħek f'tipi differenti ta' organizzazzjonijiet relatati mal-aċċessibbiltà eċċ.

G/ GĦALFEJN IL-BELT TIEGHEK JISTHOQQILHA L-PREMJU?

Jekk jogħġbok ipprovdni preżentazzjoni qasira tal-politika u tal-azzjonijiet ta' aċċessibbiltà generali tiegħek. Jekk jogħġbok spjega għalfejn ir-riżultati tiegħek u l-politika ta' aċċessibbiltà tal-belt tiegħek huma straordinarji u għalfejn temmen li l-belt tiegħek jisthoqqilha l-Premju.

Jekk jogħġbok iddikjara dak li l-belt tiegħek hija l-aktar kburiya bih. Tista' tindika x'jiddistingwi l-politika tal-aċċessibbiltà tiegħek u liema miżuri jisthoqqilhom jiġu promossi bħala eżempji tajbin għal bliet oħra.

H/ MATERJAL TA' SOSTENN

Minbarra l-informazzjoni pprovduta fil-formola tal-applikazzjoni, il-kandidati jridu jtellgħu d-dikjarazzjoni tas-Sindku, id-Dikjarazzjoni tal-unur, il-Formola tal-Entità Legali (LEF) u l-Formola tal-Identifikazzjoni Finanzjarja (FIF).

Il-kandidati huma wkoll mistiedna jtellgħu – jew jibagħtu link għal – preżentazzjoni PowerPoint ta' għaxar slajds 2 sabiex juru u jenfasizzaw il-punti pożittivi tal-applikazzjoni tagħhom.

Massimu ta' hames fajls (id-daqs massimu ta' fajl wieħed huwa 10 MB) jew links jistgħu jiġu mtellgħin. Il-fajls mtellgħin jistgħu jkunu bil-lingwa nazzjonali tal-pajjiżi SM tal-UE, li qegħdin jieħdu sehem fil-kompetizzjoni.

Kull dokument imtella' jrid jingħata isem xieraq. L-isem tall-fajl għandu jiddikjara b'mod ċar dak li jirrappreżenta jew dak li fih il-fajl.

Inti jaf tkun tixtieq li tipprovdni xi informazzjoni addizzjonali fil-qosor dwar il-kontenut tad-dokumenti ta' sostenn fil-qasam ta' hawn taħt.

I/ PERSUNA TA' KUNTATT U LINKS TAL-INTERNET

Hawnhekk għandek tipprovdni d-dettalji kollha ta' kuntatt għall-persuna fl-amministrazzjoni tiegħek li hija responsabbli għal din l-applikazzjoni.

Jekk jogħġbok inkludi wkoll links għas-sit web tal-amministrazzjoni tiegħek u, jekk disponibbli, għal paġni dwar id-diżabbiltà u l-aċċessibbiltà.

IMPORTANTI: Jekk jogħġbok ipprovdni l-indirizz postali li fih għandu jintbagħat il-fuljett tal-Premju Access City u l-informazzjoni dwar l-edizzjonijiet futuri tal-Premju Access City.

² Formati tal-fajls aċċettati huma: doc, docx, rtf, pps, ppsx, ppt, pptx, xls, xlsx, pdf, zip, gif, jpeg, jpg, png.